

கூடுதல் மாவட்ட நீதிமன்றம், திண்டுக்கல்

அமர்வு வழக்கு எண். 12/2025

அ.சா. 2 (LW 2)

பெயர்	திரு. மனோகர்	தொழில்	ேி ஹே
த பெயர்	சுந்தரம்	மதம்	
கிராமம்		வயது	
தாலுகா		தேதி	11.03.2026

1873 ம் வருடத்திய சட்டம் பிரிவு 10 ன்படி பிரமாணத்தின் பேரில் வாக்குமூலம் பதிவு செய்யப்பட்டது.

1 முதல் 10 எதிரிகள் ஆஜர்.

முதல் விசாரணை

நான் தற்போது திண்டுக்கல் மேட்டுப்பட்டி எம்.ஜி.ஆர் நகரில் குடியிருந்து கொத்தனார் வேலை செய்கிறேன். இவ்வழக்கில் இறந்த இருளப்பன் என்ற ராசுவை தெரியும். அவர் எனது மனைவியின் தம்பி ஆவார். அ .சா.1 எனது மைத்துனரின் மனைவி ஆவார். எனது ஊர் மேட்டுப்பட்டி இறந்து போனவரின் ஊரிலிருந்து 3 கிமீ தூரம் இருக்கும். அவ்வப்போது நான் எனது மைத்துனரை பார்க்கச் செல்வேன். ஆஜர் எதிரிகளை தெரியாது. கடந்த 2 வருடங்களுக்கு முன்பு தேதி , வருடம், மாதம் ரூபகம் இல்லை. நான் வேலைபார்த்துக் கொண்டிருக்கும் மதியம் 03.00 மணி அளவில் அ.சா.1. என் மனைவிக்கு சம்பவம் பற்றி தகவல் சொல்லி அதை எனது மனைவி போன் மூலம் சொன்னார். என் மனைவியின் அவரது தம்பி இருளப்பன் என்ற ராசுவை கொலை செய்து விட்டதாக என்னிடம் சொன்னார். நானும் என் மனைவியும் சம்பவ இடத்திற்கு போய் இருளப்பனை பார்த்தேன். நான் போய் பார்த்த போது குப்புரிக்க விழுந்து கிடந்தார். தலையில் வெட்டி குதறியிருந்தது. இறந்த நிலையில் காணப்பட்டார். திண்டுக்கல் அரசு மருத்துவமனைக்கு கொண்டு போனோம். நானும் ராசுவும் போனோம். மருத்துவர் ராசுவை பரிசோதித்து இருளப்பன் ராசு இறந்து விட்டதாக கூறினார். அ.சா.1. காவல்நிலையத்தில் புகார் கொடுத்தேன். நான் உடன் சென்றேன். புகாரிலுள்ள சாட்சி கையெழுத்து என்னுடையதுதான். அது அ.த.சா.ஆ.2. ஆகும். வழக்கு சம்மந்தமாக எதுவும் தெரியாது. போலிசார் என்னை விசாரித்தார்கள். என் மைத்துனரின் வீடு விற்பதில் புரோக்கர் கமிசன் கொடுப்பது சம்மந்தமாக பிரச்சனை இருந்த விவரம் தெரியும். விவரமாக தெரியாது.

இந்நிலையில் அரசு தரப்பு வழக்கறிஞர் மேற்படி சாட்சியை பிறழ் சாட்சியாக பாவிக்க கோரி பாரதீய சாட்சிய அதிநீயம் சட்டம் பிரிவு 157 ன் கீழ்க்குறுக்கு விசாரணை செய்ய அனுமதி கோரி, அனுமதி வழங்கப்பட்டது. அரசு தரப்பில் குறுக்கு விசாரணை:

நானும் ஆஜர் எதிரிகளும் உள்ளூர்காரர்கள் என்றாலும் ஒரே சமுதாயத்தைச் சேர்ந்தவர்கள் என்றால் சரியல்ல. இறந்த ராசு என் மைத்துனர் ஆவார். என் மைத்துனர் அவர் குடும்பத்தில் நடக்கும் அனைத்து சம்பவங்களையும் என்னிடம் பகிர்ந்து கொள்வார் என்றாலும் அவர் வீடு சம்மந்தமான பிரச்சனைகளையும் என்னிடம் பகிர்ந்திருப்பார் என்றால் சரியல்ல. என் மைத்துனர் பூர்வீக வீடு நீண்ட நாட்களாக பிரச்சனையாக இருந்து வந்து யாரும் வாங்காமல் இருந்து வந்த விவரம் எனக்கு தெரியும். மேற்படி வீட்டை 1, மற்றும் 11 எதிரியும் விற்று பணம் கொடுத்த விவரம் எனக்கு தெரியாது. அந்த வீட்டை விற்கும் போது 11வது எதிரிக்கு கமிசன் கொடுத்தாகவும், 1வது எதிரிக்கு கமிசன் கொடுக்க முடியாமல் இருந்ததாகவும் அதனால் அவர் ஊரை விட்டு வெளியே சென்று வேலை பார்த்த விவரம் எனக்கு தெரியும் என்றால் தெரியாது. 07.08.2023 அன்று காலை 08.00 மணிக்கு 1வது எதிரி இறந்து போனவர் ஊருக்குள் வந்த விவரம் கேள்விப்பட்டு கமிசன் சம்மந்தமாக பிரச்சனை செய்த விவரம் எனக்கு அ.சா.1. சொல்லி தெரியும் என்றால் தெரியாது. 07.08.2023 அன்று மதியம் 02.45 மணிக்கு நான் ராசு என்ற இருளப்பன் வீட்டின் பின்புறம் உள்ள தோட்டத்தில் நின்று கொண்டிருந்ததாகவும் அப்போது எதிரிகள் ராசு என்ற இருளப்பனை கத்தி மற்றும் ஆயுதங்களால் வெட்டி கொலை செய்ததை நான் நேரடியாக பார்த்ததாகவும், மேற்படி நபர்கள் ஆயுதத்தை கையில் வைத்துக் கொண்டு சென்றதை நேரடியாக பார்த்து விட்டு தற்போது எதிரிகள் உள்ளூர்காரர்கள் என்பதாலும் அவர்களை வழக்கிலிருந்து விடுவிப்பதற்காக பொய் சாட்சியம் அளிக்கிறேன் என்றால் சரியல்ல.

அனைத்து எதிரிகள் தரப்பில் குறுக்கு விசாரணை

புகாரில் உள்ள சாட்சி கையெழுத்தை போலிசாரால் எழுதப்பட்டதில் நான் சாட்சி கையொப்பம் செய்தேன் என்றால் சரிதான். புகாரிலுள்ள விவரங்கள் எனக்கு தெரியாது. இருளப்பன் ராசு இறந்தது பற்றி கேள்விபட்டுதான் தெரிந்து கொண்டேன் என போலிசார் விசாரணையில் சொல்லி உள்ளேன்.

மறு விசாரணை -இல்லை.

/ஒப்பம்/

XXXXXXX

Taken down by me in open court read over to the witness, admitted by him to be correct this contains a full and true account of the statement Made by the witness.

Additional District and Sessions Judge,

Dindigul.